

“ई-लिलाव करावयाच्या खाणक्षेत्रासंदर्भात  
ई-लिलावपूर्व खाणक्षेत्रांचा आढावा आणि  
ई-लिलाव झालेल्या प्रमुख खनिजाच्या  
खाणक्षेत्रांना आवश्यक परवानग्या प्राप्त  
होऊन खाणक्षेत्र विहित कालमर्यादेत  
कार्यान्वीत करण्याच्या दृष्टीने समिती  
गठीत करण्याबाबत.....

## महाराष्ट्र शासन

उद्योग, ऊर्जा, कामगार व खनिकर्म विभाग,

शासन निर्णय क्र.एमएनजी-०४२५/प्र.क्र.४१/उद्योग-९अ

मादाम कामा रोड, हुतात्मा राजगुरु चौक, मंत्रालय, मुंबई

दिनांक : २९ जानेवारी, २०२६

वाचा :- १) शासन निर्णय समक्रमांक दिनांक ०९/०५/२०२५

२) महासंचालक, भूविज्ञान व खनिकर्म संचालनालय, नागपूर यांचे पत्र

क्र.एमएलव्ही/मिस/४९३/२०२६/२३६ दिनांक २३/०१/२०२६

### प्रस्तावना :

महाराष्ट्र राज्यातील ई-लिलाव झालेल्या खनिज क्षेत्रातून लवकरात लवकर खनिज उत्खनन व वाहतूक सुरु होण्याच्या दृष्टीने, अशा खाणक्षेत्रांना संबंधीत विभागाकडून आवश्यक असलेल्या सर्व परवानग्या विहित वेळेत प्राप्त करून घेणे, या परवानग्या घेत असताना, संबंधीत सर्वोच्च बोलीधारकास येणाऱ्या अडचणी, त्यांना मार्गदर्शन करणे, परवानग्या प्राप्त करून घेण्यासाठी संबंधीत विभागाकडे पाठपुरावा करणे, इ. उद्दिष्टास अनुलक्षून खाणक्षेत्रासाठी ज्या-ज्या विभागाच्या परवानग्या आवश्यक असतात, अशा प्रकरणांचा आढावा घेण्यासाठी, संबंधीत सर्व विभागाच्या वरिष्ठ अधिकाऱ्यांचा समावेश असलेली एक समिती महासंचालक, भूविज्ञान व खनिकर्म संचालनालय यांचे अध्यक्षतेखाली, स्थापन करण्याबाबत मा.मुख्यमंत्री महोदय यांच्या अध्यक्षतेखाली दिनांक ०८/०३/२०२५ रोजी, मुंबई येथे संपन्न झालेल्या बैठकीत निर्णय झालेला होता. त्यानुसार, समक्रमांक दिनांक ०९/०५/२०२५ च्या शासन निर्णयाद्वारे महासंचालक, भूविज्ञान व खनिकर्म संचालनालय, नागपूर यांचे अध्यक्षतेखाली समिती स्थापन करण्यात आलेली होती. तथापि, आता, सचिव, खाण मंत्रालय, भारत सरकार यांनी, “प्रत्येक राज्यात ई-लिलावामध्ये ठेवण्यात येणाऱ्या प्रमुख खनिज क्षेत्रांसंबंधी Land Schedule प्राप्त करणे तसेच इतरही क्षेत्रीय बाबींची पूर्तता करण्यासंदर्भात Pre-Auction समिती स्थापन करण्याबाबत” दिलेल्या निर्देशानुसार नवीन समिती स्थापन करण्याऐवजी महासंचालक, भू. व ख. यांनी उपरोक्त संदर्भाधीन क्र.०२ येथील पत्राद्वारे प्रस्तावित केल्यानुसार, दिनांक ०९/०५/२०२५ च्या शासन निर्णयान्वये गठीत समिती, “ई-लिलाव करावयाच्या खाणक्षेत्रासंदर्भात ई-लिलावपूर्व खाणक्षेत्रांचा सर्वकष आढावा घेणे आणि ई-लिलाव झालेल्या प्रमुख खनिजाच्या खाणक्षेत्रांना आवश्यक परवानग्या प्राप्त होऊन खाणक्षेत्र विहित कालमर्यादेत कार्यान्वीत करण्याच्या दृष्टीने वेळोवेळी आढावा घेणे” याअनुषंगाने कार्य करण्याबाबत तसेच या समितीमध्ये नव्याने वनसंरक्षक (वन्यजीव), वन विभाग यांचा समावेश करणे बाबतचा निर्णय घेण्याची बाब शासनाच्या विचाराधीन होती. तदनुसार शासनाने दिनांक ०९/०५/२०२५ च्या शासन निर्णयामध्ये कांही बाबी नव्याने समाविष्ट करण्याबाबत खालीलप्रमाणे निर्णय घेतला आहे.

## शासन निर्णय :-

“ई-लिलाव करावयाच्या खाणक्षेत्रासंदर्भात ई-लिलावपूर्व खाणक्षेत्रांचा सर्वकष आढावा घेणे आणि राज्यातील खाणक्षेत्राचे विहित कालावधीत कार्यान्वयन होण्यासाठी आवश्यक परवानग्या / मंजूरी प्राप्त होण्यासाठी विविध प्रशासकीय विभाग व खाणक्षेत्रधारकाकडे पाठपुरावा करणे, आवश्यक परवानग्या शिर्ष गतीने प्राप्त होण्यासाठी आदर्श कार्यान्वयन पद्धती तयार करणे तसेच खाणपट्ट्यांच्या शिघ्र कार्यान्वयासाठी Pre-embedded अनुमतीची कार्यपद्धती विहित करण्यासाठी दिनांक ०९/०५/२०२५ च्या शासन निर्णयान्वये महासंचालक, भूविज्ञान व खनिकर्म संचालनालय, नागपूर यांचे अध्यक्षतेखाली गठीत समितीमध्ये “वनसंरक्षक (वन्यजीव), वन विभाग यांचा “सदस्य” म्हणून समावेश करण्यास” तसेच या समितीच्या पूर्वीच्या कार्यकक्षमध्ये “राज्यात ई-लिलावामध्ये ठेवण्यात येणाऱ्या प्रमुख खनिज क्षेत्रांसंबंधी Land Schedule प्राप्त करणे तसेच इतरही क्षेत्रीय बाबींची पूर्तता करण्यासंदर्भात कार्यवाही करणे” या उद्दिष्टाचा समावेश करण्यास शासनाची मान्यता देण्यात येत आहे.

०२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून, त्याचा संकेतांक २०२६०१२९१७३८२९१६१० असा आहे. हा आदेश डिजिटल स्वाक्षरीने काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(लक्ष्मीकांत ढोके)

सह सचिव, महाराष्ट्र शासन

प्रत,

१. मा.मुख्यमंत्री महोदय यांचे प्रधान सचिव, मुख्यमंत्री सचिवालय, मंत्रालय, मुंबई
२. मा.मंत्री (खनिकर्म), यांचे खाजगी सचिव, मंत्रालय, मुंबई
३. मा.राज्यमंत्री (खनिकर्म), यांचे खाजगी सचिव, मंत्रालय, मुंबई
४. अपर मुख्य सचिव (खनिकर्म), उद्योग, ऊर्जा, कामगार व खनिकर्म विभाग, मंत्रालय, मुंबई
५. अपर मुख्य सचिव (महसूल), महसूल व वन विभाग, मंत्रालय, मुंबई
६. अपर मुख्य सचिव (वने), महसूल व वन विभाग, मंत्रालय, मुंबई
७. अपर मुख्य सचिव, जलसंपदा विभाग, मंत्रालय, मुंबई
८. प्रधान सचिव, पर्यावरण व वातावरणीय बदल विभाग, मंत्रालय, मुंबई
९. प्रधान सचिव, मदत व पुनर्वसन विभाग, मंत्रालय, मुंबई
१०. महासंचालक, भूविज्ञान व खनिकर्म संचालनालय, नागपूर
११. सदस्य सचिव, महाराष्ट्र प्रदूषण नियंत्रण मंडळ, मुंबई
१२. जिल्हाधिकारी (सर्व)
१३. प्रधान मुख्य वनसंरक्षक, वनबल प्रमुख / वन्यजीव संरक्षण/नोडल ऑफीसर, महाराष्ट्र राज्य, नागपूर
१४. संचालक, भूविज्ञान व खनिकर्म संचालनालय, नागपूर
१५. मुख्य वनसंरक्षक/वनसंरक्षक (प्रादेशिक) (सर्व)
१६. वन संरक्षक (वन्यजीव), वन विभाग (प्रादेशिक) (सर्व)
१७. प्रादेशिक अधिकारी, महाराष्ट्र प्रदूषण नियंत्रण मंडळ (सर्व)
१८. उप प्रादेशिक अधिकारी, महाराष्ट्र प्रदूषण नियंत्रण मंडळ (सर्व)
१९. सह जिल्हा निबंधक (वर्ग-१) तथा मृदांक जिल्हाधिकारी (सर्व)
२०. जिल्हा भूमि अभिलेख अधिकारी (सर्व)
२१. अधिक्षक अभियंता (सर्व) जलसंपदा विभाग
२२. जिल्हा मदत व पुनर्वसन अधिकारी (सर्व)
२३. जिल्हा खनिकर्म अधिकारी (सर्व)
२४. निवड नस्ती-उद्योग-९अ